



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ

ເລກທີ: 3708 /ກງ
ນະຄອນຫຼວງວຽງຈັນ, ວັນທີ: 16 ກຸມພາ, 2019

ຄໍາແນະນຳ

ວ່າດ້ວຍ ການຄຸ້ມຄອງການສິ່ງອອກ-ນໍາເຂົ້າ ສິນຄ້າ, ເຄື່ອງຂອງ
ຜ່ານ ດ້ານຊາຍແດນທ້ອງຖິ່ນ ແລະ ດ້ານຊາຍແດນປະເພນີ.

- ອີງຕາມ ກົດໝາຍວ່າດ້ວຍພາສີ ສະບັບເລກທີ 04/ສພຊ, ລົງວັນທີ 20 ທັນວາ 2011 ແລະ ກົດໝາຍວ່າດ້ວຍພາສີ ສະບັບ
ປັບປຸງ ເລກທີ 57/ສພຊ, ລົງວັນທີ 24 ທັນວາ 2014;
- ອີງຕາມ ດໍາລັດຂອງນົມຍົກລັດຖະມົນຕີ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງການເງິນ ສະບັບ ເລກທີ
144/ນຍ, ລົງວັນທີ 08 ພຶດສະພາ 2017;
- ອີງຕາມ ດໍາລັດຂອງນົມຍົກລັດຖະມົນຕີ ສະບັບເລກທີ 558/ລບ ລົງວັນທີ 31 ທັນວາ 2018 ວ່າດ້ວຍດ້ານຊາຍແດນ ແລະ
ດ້ານສະຫາມບິນສາກົນ;
- ອີງຕາມ ບົດລາຍງານຂອງກະຊວງກະສິກຳ ແລະ ບ່າໄມ້ ສະບັບເລກທີ 0130/ກປ, ລົງວັນທີ 14 ກຸມພາ 2019 ແລະ ບົດ
ລາຍງານຂອງກະຊວງອຸດສະຫະກຳ ແລະ ການຄ້າ ສະບັບເລກທີ 0194/ອຄ.ກຂອ, ລົງວັນທີ 27 ກຸມພາ 2019;
- ອີງຕາມ ການຕົກລົງເຫັນດີເປັນເອກະພາບຂອງຄະນະນໍາກະຊວງການເງິນ;
- ອີງຕາມ ການສະເໜີ ຂອງ ກົມພາສີ ສະບັບເລກທີ 06651/ກພສ, ລົງວັນທີ 22 ສິງຫາ 2019.

ເພື່ອຮັບປະກັນການຈັດຕັ້ງປະຕິບັດ, ການຄຸ້ມຄອງສິນຄ້າ, ເຄື່ອງຂອງ ທີ່ສິ່ງອອກ-ນໍາເຂົ້າຜ່ານ ດ້ານຊາຍແດນທ້ອງ
ຖິ່ນ ແລະ ດ້ານຊາຍແດນປະເພນີ ໃຫ້ຖືກຕ້ອງຕາມກົດໝາຍແລະລະບຽບການທີ່ກ່ຽວຂ້ອງ ແລະ ເປັນເອກະພາບກັນໃນ
ຂອບເຂດທີ່ວປະເທດ.

ກະຊວງການເງິນ ອອກຄໍາແນະນຳ:

1. ຈຸດປະສົງ.

ຄໍາແນະນຳສະບັບນີ້ວ່າງອອກເພື່ອກຳນົດຫຼັກການ, ວິທີການຄຸ້ມຄອງການສິ່ງອອກ-ນໍາເຂົ້າ ສິນຄ້າ, ເຄື່ອງຂອງ ໃຫ້
ສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ ເປັນຕົ້ນ ລະບຽບການດ້ານສຸຂານາໄມ້ພິດ-ສັດ, ສິ່ງແວດລ້ອມ, ການ
ຄຸ້ມຄອງການຈັດເກັບລາຍຮັບເຂົ້າໃຈປະມານແຫ່ງລັດ.

2. ດ້ານຊາຍແດນທ້ອງຖິ່ນ ແລະ ດ້ານຊາຍແດນປະເພນີ.

2.1. ດ້ານຊາຍແດນທ້ອງຖິ່ນ.

ດ້ານຊາຍແດນທ້ອງຖິ່ນ ຂອງ ສປປ ລາວ ມີ: ດ້ານຊາຍແດນທາງບົກ ແລະ ທາງໝໍາ.

ດ້ານຊາຍແດນທ້ອງຖິ່ນ ແມ່ນສະຖານທີ່ທີ່ອະນຸຍາດໃຫ້ສະເພາະ ພິນລະເມືອງລາວ ແລະ ພິນລະເມືອງຂອງ
ປະເທດໄກກົງ ທີ່ມີພູມລໍາເນົາຖາວອນຢູ່ບໍລິເວນຊາຍແດນຂອງແຂວງທີ່ເຊື່ອໜ້າ ສາມາດດິນທາງເຂົ້າ-ອອກຕາມ
ການຕົກລົງຢ່າງເປັນທາງການຂອງທັງສອງຝ່າຍ.

ສິນຄ້າ,ເຄື່ອງຂອງ ທີ່ອະນຸຍາດໃຫ້ນໍາເຂົ້າ-ສິ່ງອອກຜ່ານ ດ້ວນຊາຍແດນທ້ອງຖິ່ນ ແມ່ນປະເພດສິນຄ້ານໍາໃຊ້ເພື່ອການບໍລິໄພກ ແລະ ສັບໃຊ້ການຜະລິດຂອງປະຊາຊົນທ້ອງຖິ່ນຂອບເຂດສອງແຂວງທີ່ດ້ວນຊາຍແດນຕັ້ງຢູ່ (ປະຕິບັດຕາມແຈ້ງການຂອງກະຊວງການເງິນທີ່ກໍານົດໄວ້ແຕ່ລະໄລຍະ).

2.2.ດ້ວນຊາຍແດນປະເພນີ.

ດ້ວນຊາຍແດນປະເພນີ ຂອງ ສປປ ລາວ ມີ: ດ້ວນຊາຍແດນທາງບົກ ແລະ ທາງໝໍ້າ.

ດ້ວນຊາຍແດນປະເພນີ ແມ່ນດ້ວນທີ່ອະນຸຍາດໃຫ້ສະເພາະ ພິນລະເມືອງລາວ ແລະ ພິນລະເມືອງຂອງປະເທດໃກ້ຄົງ ທີ່ມີພຸມລໍາເນົາຖາວອນຢູ່ບໍລິເວນຊາຍແດນຂອງເມືອງທີ່ເຊິ່ງໜ້າ ສາມາດດິນທາງເຂົ້າ-ອອກ ຕາມການຕິກລົງຢ່າງເປັນທາງການຂອງທັງສອງຝ່າຍ.

ສິນຄ້າ,ເຄື່ອງຂອງ ທີ່ອະນຸຍາດໃຫ້ນໍາເຂົ້າ-ສິ່ງອອກຜ່ານ ດ້ວນຊາຍແດນປະເພນີ ແມ່ນປະເພດສິນຄ້າທີ່ນໍາໃຊ້ເພື່ອການບໍລິໄພກ ແລະ ສັບໃຊ້ການຜະລິດຂອງປະຊາຊົນໃນທ້ອງຖິ່ນ ພາຍໃນຂອບເຂດສອງເມືອງທີ່ດ້ວນຊາຍແດນຕັ້ງຢູ່ (ປະຕິບັດຕາມແຈ້ງການຂອງກະຊວງການເງິນທີ່ກໍານົດໄວ້ແຕ່ລະໄລຍະ).

3. ການກໍານົດປະເພດສິນຄ້າ,ເຄື່ອງຂອງ ສິ່ງອອກ-ນໍາເຂົ້າ ຜ່ານດ້ວນຊາຍແດນທ້ອງຖິ່ນ ແລະ ດ້ວນຊາຍແດນປະເພນີ.

ກ. ລາຍການສິນຄ້າ,ເຄື່ອງຂອງ ທີ່ອະນຸຍາດໃຫ້ສິ່ງອອກ:

- 1) ສິນຄ້າ, ເຄື່ອງຂອງປະເພດ ກະສິກຳ, ຫັດຖະກຳ ທີ່ໄດ້ຈາກການບຸກ ແລະ ການຜະລິດຂອງປະຊາຊົນ.
- 2) ສິນຄ້າ, ເຄື່ອງຂອງປະເພດອື່ນ ທີ່ບໍ່ໄດ້ກຳນົດໄວ້ໃນຂໍ (1) ຂ້າງເທິງ ຈະຕ້ອງໄດ້ຮັບອະນຸຍາດຈາກຂະແໜງການທີ່ກ່ຽວຂ້ອງ.
- 3) ການສິ່ງອອກສິນຄ້າປະເພດແຮ່ທາດ, ສິນຄ້າ,ເຄື່ອງຂອງທີ່ມີຄວາມສົງ ຈະຕ້ອງໄດ້ຮັບການອະນຸມັດຈາກຂະແໜງການທີ່ກ່ຽວຂ້ອງ ແລະ ກະຊວງການເງິນ.

ຂ. ລາຍການສິນຄ້າ,ເຄື່ອງຂອງ ທີ່ໄດ້ຮັບອະນຸຍາດນໍາເຂົ້າ:

- 1) ສິນຄ້າ,ເຄື່ອງຂອງອຸປະໂພກ-ບໍລິໄພກ ສໍາລັບຮັບໃຊ້ໃນຄົວເຮືອນຂອງປະຊາຊົນ (ທີ່ບໍ່ເປັນລັກສະນະການຄ້າ).
- 2) ເຄື່ອງມີ ແລະ ກິນຈັກຮັບໃຊ້ການຜະລິດກະສິກຳ:
 - ວິດໄຖນາເດີນຕາມ 01 ຄັນ ຕໍ່ 01 ຄອບຄົວ.
 - ຈັກສູບນໍ້າ 01 ເຄື່ອງ ຕໍ່ 01 ຄອບຄົວ.
 - ຈັກຟາດເຂົ້າ 01 ເຄື່ອງ ຕໍ່ 01 ຄອບຄົວ.
 - ໄຣຟີເຂົ້ານ້ອຍ 01 ເຄື່ອງ ຕໍ່ 01 ຄອບຄົວ.
 - ເຄື່ອງປິດອາຫານສັດ 01 ເຄື່ອງ ຕໍ່ 01 ຄອບຄົວ.
 - ອຸປະກອນປ້ອງກັນພິດ (ບັງສິດ, ກັບດັກສັດຕຸພິດ, ສາຍປາຍສໍາລັບພື້ນປາປາບສັດຕຸພິດ) 03 ຊຸດ ຕໍ່ 01 ຄອບຄົວ.

3) ສິນຄ້າກະສິກຳກ່ຽວຂ້ອງກັບພິດ ແລະ ຜະລິດຕະພັນພິດ:

- | | |
|--|-------------------------|
| - ແນວັນສາລີ | 10 ກີໄລ ຕໍ່ຄົນ ຕໍ່ວັນ. |
| - ແນວັນພິດຜັກ | 200 ກາໂມ ຕໍ່ຄົນ ຕໍ່ວັນ. |
| - ແນວັນຕະກຸນທີ່ວ | 05 ກີໄລ ຕໍ່ຄົນ ຕໍ່ວັນ. |
| - ເບີຍໄມ້ໃຫ້ໝາກ, ເບີຍໄມ້ປະດັບ, ເບີຍໄມ້ອຸດສາຫະກຳ 10 ເບີຍ ຕໍ່ຄົນ ຕໍ່ວັນ. | 10 ແກ້ວ ຕໍ່ຄົນ ຕໍ່ວັນ. |
| - ເຊື້ອເຫັດ | 10 ກີໄລ ຕໍ່ຄົນ ຕໍ່ວັນ. |
| - ໝາກໄມ້ສິດລວມ | 10 ກີໄລ ຕໍ່ຄົນ ຕໍ່ວັນ. |
| - ພິດຜັກສິດລວມ (ກິນໃບ, ຫົວ, ໝາກ) | 05 ກີໄລ ຕໍ່ຄົນ ຕໍ່ວັນ. |
| - ດອກໄມ້ | 05 ກີໄລ ຕໍ່ຄົນ ຕໍ່ວັນ. |

- ຝຶດສະຫຼຸນໄພ ແລະ ເປັນປາ	05 ກີໄລ ຕໍ່ຄົນ ຕໍ່ວັນ.
- ເຫັດສິດ	05 ກີໄລ ຕໍ່ຄົນ ຕໍ່ວັນ.
- ຜຸນອີງຄະຫາດ	02 ສອບ (ເປົາ) ຕໍ່ຄົນ ຕໍ່ວັນ.
- ຜຸນວິທະຍາສາດ ຫຼື ຜຸນເຄມີ	02 ສອບ (ເປົາ) ຕໍ່ຄົນ ຕໍ່ວັນ.
- ປາປາບສັດຖຸຝຶດຊີວະພາບ (ເຊື້ອຊີວະວິທະຍາ ແລະ ສານສະກັດຈາກພິດຕ່າງໆ): ປະລິມານ ບໍ່ໃຫ້ກິນ ຊະນິດນັ້ນ 01 ລົດ ຫຼື ຊະນິດຜຸນ	300 ກາລຸມ ຕໍ່ຄົນ ຕໍ່ວັນ.
4) ສິນຄ້າກະສິກຳກ່ຽວກັບ ສັດ ແລະ ປະມິງ:	
- ອາຫານສັດສໍາລັດຮູບ	30 ກີໄລ ຕໍ່ຄົນ ຕໍ່ອາຫິດ;
- ອາຫານທະເລສິດ	03 ກີໄລ ຕໍ່ຄົນ ຕໍ່ອາຫິດ;
- ອາຫານທະເລແຫ້ງ	02 ກີໄລ ຕໍ່ຄົນ ຕໍ່ອາຫິດ;
- ແກ່ນຫຍ້າອາຫານສັດ	15 ກີໄລ ຕໍ່ຄົນ ຕໍ່ຄັ້ງ;
- ລູກປາທີ່ມີຄວາມຍາວ 3-5 ຊົງຕີແມັດ	500 ໄຕ ຕໍ່ຄົນ ຕໍ່ອາຫິດ;
- ເຄື່ອງມືລໍາລັບລົງສັດນັ້ນ ແລະ ສັດປົກ ທີ່ບໍ່ມີລັກສະນະການຄ້າ.	

4. ນະໂຍບາຍຫາງດ້ານພາສີ-ອາກອນ.

ການສິ່ງອອກ-ນໍາເຂົ້າສິນຄ້າ,ເຄື່ອງຂອງ ທີ່ມີມູນຄ່າບໍ່ເກີນ 50 (ຫ້າສິບ) ໄດລາສະຫະລັດ ຈະໄດ້ຮັບການຍົກເວັ້ນພາສີ-ອາກອນ ຕາມມາດຕາ 19 ການຍົກເວັ້ນພາສີ-ອາກອນ ແລະ ພັນທະອັນທົ່ວໄປ ໃນບົດແມະນໍາກະຊວງການເງິນສະບັບເລກທີ 1559/ກງ, ລົງວັນທີ 24 ພຶດສະພາ 2016 ກ່ຽວກັບການຈັດຕັ້ງປະຕິບັດກົດໝາຍວ່າດ້ວຍພາສີ ສະບັບເລກທີ 04/ສພຊ, ລົງວັນທີ 20 ທັນວາ 2011.

ກ່ລະນິການສິ່ງອອກ-ນໍາເຂົ້າສິນຄ້າ,ເຄື່ອງຂອງ ຫາກມີລັກສະນະການຄ້າ, ມີມູນຄ່າສູງ, ຈໍານວນຫຼາຍ ຫຼື ເກີນຈໍານວນທີ່ໄດ້ກໍານົດໄວ້ໃນຂໍ 3(ຂ) ຂ້າງທິງ, ສິນຄ້າ,ເຄື່ອງຂອງດັ່ງກ່າວ ຈະຕ້ອງສິ່ງອອກ-ນໍາເຂົ້າຜ່ານດ້ານຊາຍແດນສາກົນ. ເວັ້ນເສຍແຕ່ຜູ້ສິ່ງອອກ-ນໍາເຂົ້າສິນຄ້າ,ເຄື່ອງຂອງດັ່ງກ່າວ ໄດ້ຮັບອະນຸຍາດຈາກຂະແໜງການກ່ຽວຂ້ອງ ຫຼື ໄດ້ຂັ້ນທະບຽນຖືກຕ້ອງຕາມກົດໝາຍວ່າດ້ວຍວິສາຫະກິດ.

5. ຂັ້ນຕອນການຄຸ້ມຄອງ ແລະ ກວດກາ ສິນຄ້າ,ເຄື່ອງຂອງ ສິ່ງອອກ-ນໍາເຂົ້າ ຜ່ານ ດ້ານຊາຍແດນທີ່ອງຖື່ນ ແລະ ດ້ານຊາຍແດນປະເພນີ.

1) ສິນຄ້າ,ເຄື່ອງຂອງ ທີ່ຈະຕ້ອງໄດ້ຮັບອະນຸຍາດນໍາເຂົ້າ-ສິ່ງອອກຈາກຂະແໜງການກ່ຽວຂ້ອງ ປະກອບມີ: ພະລິດຕະພັນກະສິກຳ, ແນວພັນພິດ-ສັດ, ບູ່ຢູ່, ປາປາບສັດຖຸຝຶດ, ອາຫານສັດ, ເຄື່ອງຮັບໃຊ້ການປະມິງ, ເຄື່ອງມື ແລະ ກິນຈັກຮັບໃຊ້ກະສິກຳ, ເຄື່ອງອຸປະໂພກ-ບໍລິໂພກ, ເຄື່ອງຮັບໃຊ້ຄົວເຮືອນທີ່ມີມູນຄ່າສູງ ຫຼື ມີລັກສະນະສິນຄ້າ.

ລໍາລັບພະລິດຕະພັນກະສິກຳ ເຈົ້າຂອງສິນຄ້າ,ເຄື່ອງຂອງ ຕ້ອງໄດ້ແຈ້ງລາຍການສິນຄ້າທີ່ສິ່ງອອກ-ນໍາເຂົ້າຕໍ່ຂະແໜງກັກກັນພິດແລະສັດປະຈໍາດ້ານດໍາເນີນການກວດກາ ແລະ ຢັ້ງຢືນສຸຂານາໄມພິດແລະສັດຕາມວິຊາສະເພາະ; ຖ້າເປັນສິນຄ້າປະເພດອື່ນທີ່ມີມູນຄ່າສູງ ແລະ ເປັນລັກສະນະສິນຄ້າ ຕ້ອງຂໍອະນຸຍາດຈາກຂະແໜງອຸດສາຫະກຳ-ການຄ້າ. ຈາກນັ້ນ ຈຶ່ງດໍາເນີນການແຈ້ງຕໍ່ເຈົ້າໜ້າທີ່ພາສີປະຈໍາດ້ານເພື່ອປະຕິບັດຕາມຂັ້ນຕອນທີ່ກໍານົດໄວ້ໃນກົດໝາຍວ່າດ້ວຍພາສີ.

2) ສິນຄ້າ,ເຄື່ອງຂອງ ທີ່ບໍ່ຈໍາເປັນຂໍອະນຸຍາດຈາກຂະແໜງການກ່ຽວຂ້ອງ ປະກອບມີ: ລາຍການສິນຄ້າທີ່ກໍານົດໃນຂໍ 3 ຂອງບົດແມະນໍາສະບັບນີ້, ສິນຄ້າອຸປະໂພກ-ບໍລິໂພກ, ເຄື່ອງຮັບໃຊ້ຄົວເຮືອນທີ່ມີມູນຄ່າບໍ່ເກີນ 50 (ຫ້າສິບ) ໄດລາສະຫະລັດ.

ເຈົ້າຂອງສິນຄ້າ,ເຄື່ອງຂອງ ຕ້ອງໄດ້ແຈ້ງລາຍການເຄື່ອງຂອງທີ່ສິ່ງອອກ-ນໍາເຂົ້າຕໍ່ເຈົ້າໜ້າທີ່ພາສີປະຈໍາດ້ານເພື່ອດໍາເນີນການຕາມຂັ້ນຕອນທີ່ກໍານົດໄວ້ໃນກົດໝາຍວ່າດ້ວຍພາສີ.

6. ສິດແລະຫນ້າທີ່ຂອງເຈົ້າຫນ້າທີ່ພາສີປະຈຳ ດ້ວນຊາຍແດນທ້ອງຖິ່ນ ແລະ ດ້ວນຊາຍແດນປະເພນີ ແມ່ນໃຫ້ປະຕິບັດຕາມ ມາດຕາ 45 ຂອງ ດໍາລັດນາຍົກລັດຖະມົນຕີ ສະບັບເລກທີ 558/ນບ, ລົງວັນທີ 31 ທັນວາ 2018.
7. ຫນ້າທີ່ແລະຄວາມຮັບຜິດຊອບຂອງເຈົ້າຂອງສິນຄ້າ,ເຄື່ອງຂອງທີ່ສິ່ງອອກ-ນໍາເຂົ້າຜ່ານ ດ້ວນຊາຍແດນທ້ອງຖິ່ນ ແລະ ດ້ວນຊາຍແດນປະເພນີ.
 - ໃຫ້ຄວາມຮ່ວມມືແກ່ເຈົ້າຫນ້າທີ່ປະຈຳດ້ວນ ໃນການສະໜອງຂໍ້ມູນແລະແຈ້ງລາຍການສິນຄ້າ,ເຄື່ອງຂອງ ທີ່ຕິມໄດ້ ສິ່ງອອກ-ນໍາເຂົ້າ ຕາມລະບຽບການ.
 - ປະຕິບັດບັນດາລະບຽບການທີ່ກ່ຽວຂ້ອງກັບການສິ່ງອອກ-ນໍາເຂົ້າສິນຄ້າ,ເຄື່ອງຂອງ ຜ່ານດ້ວນຊາຍແດນທ້ອງຖິ່ນ ແລະ ດ້ວນຊາຍແດນປະເພນີ ຢ່າງເຂັ້ມງວດ.
 - ຊໍາລະພັນທະຄ່າພາສີ-ອາກອນແລະພັນທະອື່ນ ໃນກໍລະນີຫາກມີການສິ່ງອອກ-ນໍາເຂົ້າສິນຄ້າ,ເຄື່ອງຂອງ ມີມຸນຄ່າ ສູງ, ເປັນຈຳນວນຫຼາຍ ຫຼື ມີລັກສະນະການຄ້າ.
 - ປະຕິບັດພັນທະອື່ນທີ່ກິດໝາຍແລະລະບຽບການກ່ຽວຂ້ອງກໍານົດ.
8. ຂໍ້ຕ້າມສຳລັບເຈົ້າຫນ້າທີ່ພາສີປະຈຳດ້ວນຊາຍແດນ ແມ່ນໃຫ້ປະຕິບັດຕາມ ມາດຕາ 67 ຂອງ ດໍາລັດນາຍົກລັດຖະມົນຕີ ສະບັບເລກທີ 558/ນບ, ລົງວັນທີ 31 ທັນວາ 2018.
9. ຂອບເຂດການນໍາໃຊ້.

ຄໍາແນະນໍາສະບັບນີ້ ມີຂອບເຂດການນໍາໃຊ້ສຳລັບ ດ້ວນຊາຍແດນທ້ອງຖິ່ນ ແລະ ດ້ວນຊາຍແດນປະເພນີ ໃນ ຂອບເຂດທີ່ວ່ອປະເທດ. ບັນດາມາດຕະການຈໍາກັດການສິ່ງອອກ-ນໍາເຂົ້າໃນຄໍາແນະນໍາສະບັບນີ້ ແມ່ນບໍ່ມີຜົນບັງຄັບໃຊ້ ກັບ ດ້ວນຊາຍແດນສາກົນ.
10. ການຈັດຕັ້ງຜັນຂະຫຍາຍ.

ມອບໃຫ້ ຫ້ອງການກະຊວງການເງິນ, ກົມພາສີ, ບັນດາກອງຄຸມຄອງພາສີ ແລະ ດ້ວນພາສີຊາຍແດນໃນຂອບເຂດທີ່ວ່ອປະເທດ, ພະແນກການເງິນແຂວງ, ນະຄອນຫຼວງ, ບັນດາຂະແໜງການກ່ຽວຂ້ອງຫັງສູນກາງ ແລະ ຫ້ອງຖິ່ນ ຈຶ່ງຮັບຊາບແລະເຜີຍແຜ່ ຄໍາແນະນໍາສະບັບນີ້ ໃຫ້ສັງຄົມເຂົ້າໃຈ ແລະ ພ້ອມກັນຈັດຕັ້ງປະຕິບັດຢ່າງເຂັ້ມງວດ.
11. ຜົນສັກສິດ.

ຄໍາແນະນໍາສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ ແລະ ບ່ຽນແຫນ ບົດແນະນໍາວ່າດ້ວຍການ ຄຸມຄອງການສິ່ງອອກ-ນໍາເຂົ້າສິນຄ້າ,ເຄື່ອງຂອງ ຜ່ານດ້ວນພາສີທ້ອງຖິ່ນ ແລະ ດ້ວນພາສີປະເພນີ ສະບັບເລກທີ 4115/ກງ, ລົງວັນທີ 12 ທັນວາ 2016. ✓

ຮອງນາຍົກລັດຖະມົນຕີ
ລັດຖະມົນຕີກະຊວງການເງິນ



ສິມດີ ດວງດີ

ບໍລິສັງ:

- ນາຍົກລັດຖະມົນຕີ,ຮອງນາຍົກລັດຖະມົນຕີ ທ່ານລະ 01 ສະບັບ;
- ລັດຖະມົນຕີກະຊວງອຸດສະຫະກໍາການຄ້າ 01 ສະບັບ;
- ລັດຖະມົນຕີກະຊວງກະລິກາແລະບໍາໄມ້ 01 ສະບັບ;
- ບັນດາເຈົ້າແຂວງ ແລະ ນະຄອນຫຼວງ, ທ່ານລະ 01 ສະບັບ.